



گورنر KATHY HOCHUL

فوری ریلیز کے لیے: 2023/22/11

گورنر HOCHUL نے امریکہ-کینیڈا کی سرحد پر پل کی بندشوں کے بارے میں نیو یارک کے شہریوں کو اپ ڈیٹ کیا ہے

ریاستی پولیس، نیو یارک میں داخلے کے تمام مقامات کی نگرانی کے لیے FBI کی مشترکہ دہشت گردی ٹاسک فورس کے ساتھ فعال طور پر کام کر رہی ہے

گورنر قانون نافذ کرنے والے اداروں اور ہنگامی امدادی کارکنان کے ساتھ میٹنگ کر رہی ہیں

گورنر Kathy Hochul نے آج نیو یارک کے شہریوں کو رینبو پل پر پیش آنے والے واقعے کے بعد امریکہ-کینیڈا کی سرحد پر پل کی بندش کے بارے میں اپ ڈیٹ کیا ہے۔ گورنر نے آج دن کے آغاز میں یہ بھی اعلان کیا تھا کہ FBI کی مشترکہ دہشت گردی ٹاسک فورس کی جانب سے نیو یارک میں داخلے کے تمام راستوں کی نگرانی کی جائے گی۔

"مجھے نیاگرا فالز پر رینبو پل پر پیش آنے والی صورتحال سے آگاہ کیا گیا ہے،" گورنر Hochul نے کہا۔ "میری ہدایت پر، نیو یارک ریاستی پولیس، نیو یارک میں داخلے کے تمام مقامات کی نگرانی کے لیے FBI کی مشترکہ دہشت گردی ٹاسک فورس کے ساتھ فعال طور پر کام کر رہی ہے۔ میں بفلو کا سفر کر رہی ہوں تاکہ قانون نافذ کرنے والے اداروں اور ہنگامی امدادی کارکنان سے ملاقات کروں اور جب مزید معلومات دستیاب ہوں گی تو نیو یارک کے شہریوں کو اپ ڈیٹ کروں گی۔"

#### ریاست نیو یارک کا محکمہ آمدورفت

ریاست نیو یارک کا محکمہ آمد و رفت (New York State Department of Transportation، NYSDOT) اس بات کی تصدیق کر سکتا ہے کہ وفاقی حکام کی ہدایت پر رینبو پل اور پیس پل بند ہیں، جیسا کہ لیوسٹن-کونینٹن اور ورل پل بند ہیں۔ باقی بین الاقوامی گزرگاہیں ہائی الٹ کی حیثیت میں ہیں لیکن کھلی ہیں۔ NYSDOT کی جانب سے نیاگرا کاؤنٹی میں اپر ماؤنٹین روڈ پر انٹراسٹیٹ 190 کو بند کرنے کا عمل جاری ہے اور ٹریفک پر پڑنے والے اثرات کا انتظام کرنے میں مقامی شراکت داروں کی مدد کی جا رہی ہے۔ خطے میں پیغامات میں متغیر علامتوں سے پل بند ہونے کے بارے میں گاڑیوں کو آگاہ کیا جا رہا ہے۔

مغربی نیو یارک سے آگے، NYSDOT اور تھرووے اتھارٹی کی جانب سے مغرب کی طرف جانے والے مسافروں کو متنبہ کرنے کے لیے پیغام کی متغیر علامتوں کے ذریعے رابطہ کاری کی جا رہی ہے کہ بفلو-نیاگرا کے علاقے میں کینیڈا جانے والی سرحدی گزرگاہیں بند ہیں۔

#### تھرووے اتھارٹی

ریاست نیو یارک تھرو وے سسٹم پر درج ذیل ایگزٹ ریمپ بند ہیں:

- I-190 - نیاگرا تھرووے شمال کی طرف سے ایگزٹ 9 (فورٹ ایری کینیڈا - پورٹر ایونیو - پیس پل) سے پیس پل تک

## نیاگرا فرنٹینر ٹرانسپورٹیشن اتھارٹی

رینبو پُل پر رونما ہونے والے واقعے کے ردعمل میں، NFTA سیکیورٹی کے نظام کو وسیع کیا جا رہا ہے۔ نیاگرا فالز اور بفلو ہوائی اڈوں پر آنے والی کاروں اور مسافروں کی حفاظتی جانچ بڑھا دی گئی ہے، دھماکہ خیز مواد کا سراغ لگانے اور اسکریننگ میں اضافہ کیا جائے گا۔ بفلو اور نیاگرا فالز ہوائی اڈے اور میٹرو سسٹم مکمل طور پر کام کر رہے ہیں۔ NFTA کی جانب سے مسافروں کو مشورہ دیا جاتا ہے کہ وہ ان اضافی احتیاطی تدابیر کے لیے اپنے لیے اضافی وقت کی گنجائش رکھیں۔

## ریاست نیو یارک کا ڈویژن برائے وطن کی سلامتی و ہنگامی خدمات

ریاست نیو یارک کا ڈویژن برائے وطن کی سلامتی و ہنگامی خدمات، موقع پر موجود ہے، اس کے علاوہ دفتر برائے ہنگامی خدمات کا عملہ، اور ڈویژن کسی بھی وسائل کی درخواستوں کی معاونت کرنے کے لیے تیار ہے۔ ڈویژن کا انسداد دہشت گردی کا دفتر بھی ریاست بھر میں مقامی انسداد دہشت گردی اور قانون نافذ کرنے والے شراکت داروں کے ساتھ رابطے میں ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)